



ERITREAN NATIONAL SALVATION FRONT

ደምዳሚ አዋጅ ሳልሳይ ጉባኤ ግንባር ሃገራዊ ድህነት ኤርትራ

□ □

ግንባር ሃገራዊ ድህነት ኤርትራ ዝተሰጠሉ ውሽጣዊ ቅልውላውን፡ ካብ ልሉያት ሓርበኛታት ሃገራዊን መራሕቲ ኣብ ተቀራራቢ ጊዜያት ብርክት ዝበሉ ብመስዋእቲ ብምፍላጥምን፡ ንገልጹን ጉዕዞ ሃገራዊ ተጋድሎ ውድብና ከም ዝኸልፍ መሲልዎም ነበረ። እንተኾነ ግና፡ ብሳላ ጽኑዕ ተጋድሎ መላእ ኣባላቱ፡ መድረኽ ቅልውላው ብትብዓት ሰጊሩ፤ ውሽጣዊ ሓድነቱ ከረጋግጽን፡ እቶም ሃገራዊን መራሕቲ ዝሓደጉሎ ባዶነት ብምምላእን፡ ከም ብሓዲሽ ኣብ ጽኑዕ ባይታ ብክልተ እግሩ ደው ክብል ክኢሉዩ። ህዝብና ኣብ ውሽጥን ወጻኢን ዝብህጎ ዲሞክራሲያዊ ለውጢ ንምርግጋጽ ከኣ፡ ኣብ ተቓውሞ ደምብ ኣገዳስነት ግደ ግንባር ሃገራዊ ድህነት ኤርትራ ብዘየማትእ ተረጋጊጹዩ።

ግንባር ሃገራዊ ድህነት ኤርትራ ልሉይ ሃገራዊ ግደኡ ንምቕጻልን፡ ኣዝዩ ኣብ ዝተሓላለኸ ዘበታውን ዞባውን ኣህጉራውን ምዕባሊታት ኣብ ተኸሰትሉ ኣብ ዘለዉሉ ኩነታት፡ ኣብ ዝተፈላለዩ ኩርናዓት ዓለም ዝርከብ ሰፊሕ መሰረታዊ ብዲሞክራሲያዊ ኣገባብ ዚመረጹዎም ወክልቲ፡ ዝተሳተፉ ሳልሳይ ውድባዊ ጉባኤኡ “ ህዝብን ሃገርን ንምድሓን ሃገራዊ ግደ ውድብና ነዕዝዝ !!” ኣብ ትሕቲ ዝብል ጭርሖ ካብ ዕለት 11 ክሳብ 17 ጥቅምቲ 2017 ኣቃኒዑ።

ብቃላት ኣብመንበራት ኣሰናዳኢት ሽማግሌን፡ ማእከላይ ባይቶን፡ ፈጻሚ ኣካልን፡ ጉባኤ ዕዮታቱ ኣብ ዝኸፈተሉ ህምት፡ ሳልሳይ ውድባዊ ጉባኤ ዝካየዱሉ ዘሎ ኩነታት ኣዚዩ ፍሉይ ኣገዳስነት ዘለዎ ምዃኑ ብምርግጋጽ፡ ኣብ ውድባውን ሃገራውን መዳያት ክሓልፍ ዝጸነሐ ፈታኒ መድረኽ ዝሊጸም። ብድሕሪኡ ደማ መራሕትን ወክልትን መሓዘት ኤርትራዊ ተቓውሞ ፖለቲካዊ ውድባት ብተኸታታሊ ምሕዝነታዊ ቃል ኣቅሪቦም።

ኣብ ቀዳማይ ወዕሎኡ፡ ፖለቲካዊ ጸብጻብን፡ ጸብጻባት ኣብያተ ቤት ጽሕፈት ፈጻሚ ኣካልን፡ ከምኡውን ጸብጻብ ጠቕላላ ተቆጻጻርን ቀሪቡ ። ዓሚቕ ምይይጣት ብድሕሪ ምክያድ ደማ ኣድላዩ ምምሕያሻት ብምትእትታው ጉባኤ ኣጸደቆ። ድሕሪ 2<sup>ዓ</sup> ጉባኤ፡ ውድብ ናይ ዝተቐላጸሉ ውሽጣዊ ቅልውላው መንቀልታትን ሳዕቤናትን ብወድዓዊ ኣጠማምታ ገምገሙ። ንብድሕሪ ሕጂ ተመሳሳሊ ኩነታት ከይደገም፡ ኣብ ሕገ ህገጻን መምርሕታትን ኣድላዩ ምምሕያሻታት ኣተኣታተዉ።

ኣብ ልዕሊ ውሽጣዊ ውድባዊ ቅልውላው ውድብና፡ ሰበ ስልጣን ኢትዮጵያ ብዘርኣይዎ ኣተሓሕዛ ኣመልኪቱ 3ይ ጉባኤ ዓሚቕ ምይይጥ ኣካይዱ። መፈለምታ ናይቲ ኣብ ሞንጎ ክልትኡ ሸነኻት ዝተኸሰተ ቅልውላው፡ ነቲ ዘጋጠመ ጸገማት ብምርድዳእ ንምፍታ፡ ሰበ ስልጣን ኢትዮጵያ ኣወንታዊ ግደ ከም ዝነበሮም ርእዩ። እንተኾነ ግን፡ እቲ ቅልውላው እናባሓሰ ምስ መጻን፡ እቲ ካልኣይ ሸነኽ ካብ ሕጋውነት ክወጽእ እንከሎን፡ ህጹጽ ኣኼባ ማእከላይ ባይቶ ብምክያድ ብመሰረት ሕገ ህገጻ ግንባር ሃገራዊ ድህነት ኤርትራ ውሳኔ ወሲዱ። እቲ ዝተወሰደ ውሳኔ ሕጋውነት ዝለበሰ ምዃኑ ብሩህኳ እንተነበረ፡ ሰበ ስልጣን ኢትዮጵያ ድሒሮም ዝወሰድዎ መርገጽ ግን፡ ፍትሓዊ ከም ዘይነበረ ጉባኤ መዚኑ። እዚ ጥራይ ዘይኮነስ፡ ኣብ ልዕሊ ዝላ ካብ ኣባላት መራሕነትና ጉድኣት ምስ ተፈጸመን፡ እቲ ተፈጻሚ ሸነኽ ንንብረት ውድብ ክቆጻጸር ከሎን ዕሸሽ ከም ዝበልዎውን ጉባኤ ገምገሙ። ፖለቲካዊ መራሕነት፡ ነዚ ጉዳይ ዚ ብዝምልከት ምስ ዝምልከቶም ሰበ ስልጣን ኢትዮጵያ ግቡእ ምክትታል ክገብረሉን ክልዕሎዎን፡ ጉባኤ ሓላፍነት ኣሰኪሙ።

ተጋዳላይ ህዝብና !!  
ፈተውትን ኣዕሩኽትን !!

ህዝብና ኣብ ትሕቲ ሰብኣዊ፡ ፖለቲካዊ፡ ምጣነ ሃብታውን ባህላውን መሰላት ዝግህስ ህልዊ ዲክታቶርያዊ ስርዓት፡ ልዕሊ ርብዓ ዘበን ዝኣከል ኣሰቃቂ ኩነታት የሕልፍ ኣሎ። ዝሰፈሐ ቀጻሊታት ሕብረተ ሰብ ኤርትራ፡ ኣውራ ደማ መንእሰያትና ኣብ ዓለም ንሂወቶም ንምድሓን መዕቆቢ ንምንዳይ፡ ናይ ዝተፈላለዩ ጎረቤታት ሃገራት ደባት እናሰገሩ፡ ህይወቶም ኣብ ባሕርታትን ምድረ-ቡዳን ንሓደጋታት ይሳጥሑ ኣለዉ። ነዚ ኩነታት ዚ ንምግጣም ደማ ምድግጋፍ ናይ ኩሎም ፖለቲካውን በርጌሳውን ተቓውሞ ሓይልታት ኤርትራ ከም ዘድሊ ጉባኤ ኣመልኪቱ። ካብዚ ብምንቃል'ውን፡ ህዝብና ዘማዕድዎ መሰረሕ ዲሞክራሲያዊ ለውጢ ንምቅልጣፍ ውድብና ዕዘዙ ተራ ንኸበርክት፡ ንሓዳሽ ፖለቲካዊ መራሕነት ሓላፍነት ኣሰኪሙ።

ጉባኤ፡ ኣብ ዝሓለፉ ዓመታት ኣብ ተቓውሞ ሓይልታት ዝተራእዩ ሓይልታትን ድኽመትን ዝሓዘለ ጉዕዞ ብዕቱብነት ተመልከተ። ክንዲ'ቲ ባህገ ህዝብና ዘይምዃኑውን መዘነ። ተሞኩሮ ኤርትራዊ ሃገራዊ ባይቶ ንዲሞክራሲያዊ ለውጢ፡ ናይ መላእ ኤርትራዊ ተቓውሞ ሓይልታት ዓቕምታት ንምጥርናፍ ዝተበገሰ ቅኑዕ ፈተነኳ እንተ ነበረ፡ በቲ ኣብ ሞንጎ ኣባላቱ ብዝተፈጥረ ፖለቲካዊ ግርጭታት ግደኡ ተኸሊፉ ከም ዝጸንሐ 3ይ ጉባኤ ግሃድኡ ኣመልኪቱ። ካብዚ

ተረድአዚ ብምብጋስ ከኣ፣ ተቓውሞ ሓይልታት ንልዑል ሃገራዊ ረብሓታት ቀዳምነት ሰሪዑ፣ ናይ ዝሓለፉ መድረኻት ኣሉታት ንምስጋር ክጸዕሩን፣ ትካላት ሃገራዊ ባይቶ ከደንፍዑን ጸውዒት ኣቕሪቡ። ኣብዚ መዳይዚ፣ ግንባር ሃገራዊ ድሕነት ኤርትራ ካብኡ ዝሕተት ኣወንታዊ ግደ ከበርክት ምጃኑ ድማ ኣረጋጊጹ።

ከምኡውን ህዝብናን ተቓውሞ ሓይልታቱን፣ ንሃገርና ኤርትራ ኣንጻላልይዋ ዘሎ ከቢድ ብድሆታትን ሓደጋታትን ብምርዳእ፣ ውድቀት ዲክታቶርያዊ ስርዓት ንምቕልጣፍ፣ ብሓባር ንምግጣም ጉባኤ ጸደቀ። እዚ ዕማምዚ ንፖለቲካዊ ሓይልታት ጥራሕ ዝምልከት ዘይኮነስ፣ ናይ ኩሉ ንሃገሩን መሰላትን ክብርታትን ህዝቡ ናይ ዝሓለ ነፍሲ ወከፍ ሃገራዊ ሓላፍነት እውንዩ። ጉባኤ፣ መንእሲያትን ደቂ ኣንስትዮን ኣብ ዝካየዱ ዘሎ ቃልሲ ንዲሞክራሲያዊ ለውጢ ብምስላፍ፣ ምስቶም ኣብ ዲሞክራሲያዊ ለውጢ ሓቀኛ ረብሓታት ዘሎዎም ካልኣት ቀጻላታት ሕብረተ ሰብ ኤርትራ ጎኒ-ጎጎኒ ክቃለሱ ይጽውዕ።

ዲክታቶርያዊ ስርዓት ዝኸተሎ ዘሎ ብኣስገዳድ ዜጋታትና ካብ ዝነበርሉ ቦታታት ብኣስገዳ ምንቃል ዘካይዶ ዘሎ ናይ ሰፊራ መደባትን፣ ንሱ ዘስዕቦ ዲሞክራሲያዊ ምቕይያራትን፣ ከምኡውን ብጉዳይ መሬት ዝኸተሎ ዘሎ ግጉይ ፖሊሲታትን፣ ግብታ ሃገራዊ ጸጋታትን፣ ጌይ ጉባኤ ግሃድኤ ብትሪ ኮኒኑ። ብተወሳኺ፣ ብዜጋታት ኣብ ባንክታት ዝተቀመጠ ገንዘብም፣ ከም ድላዮም ንኺይውጽኡ ዝቅይድ ዘይ ፍትሓዊ ሕግታትን፣ ኣባይቲ ብዘይሕጋውን ጭካኒ ብዝመለኸን ኣገባብ ምፍራሱን ኮኒኑ።

ሓፋሽ ህዝብና !!  
ፈተውትን ኣዕሩኽትን !!

ኣህዛብ ኤርትራን ኢትዮጵያን ብጉርብትናን ታሪኽን ሓባራዊ ረብሓታትን ዝተኣሳሰሩ ብምጃኖም፣ ዝምድናኦም ኣገዳሲ ምጃኑ ጉባኤ ኣረጋጊጹ። ካብዚ ብምብጋስ፣ ምስ መንግስቲን ህዝብን ኢትዮጵያ ኣብ ሰናይ ጉርብትናን ሓባራዊ ረብሓታት ክልቲኡ ህዝባታት፣ ከምኡውን ኣብ ክልቲኡ ሃገራት ሰላምን ዲሞክራሲን ልምዓትን ንምስፋን ዘገልግል ጥዑይ ዝምድና ንምህናጽ ውድብና ግሃድኤ ክጸዕር ምጃኑ ጉባኤ ኣረጋጊጹ።

ጉባኤ፣ ኣብ ከባቢና ተኸሲቱ ዘሎ ግርጭታት፣ ዘባውን ኣህጉራውን ሰላም ብዝረጋገጽ መንገዲ ብሰላማዊ ኣገባብ ክፍታሕ ጸደቀ። ዲክታቶርያዊ ስርዓት ህግደፍ ንመሬት ኤርትራ መዋፈሪ ወተሃደራዊ ምሕዝቲታትን፣ ዘባውን ኣህጉራውን ወተሃደራዊ ግጭታትን ብምግባር ድማ ውድብና ኣትሪፍ ከም ዝቃወም ጉባኤ ኣረጋጊጹ።

ኣህጉራዊ ሕብረተ ሰብን፣ ሰብኣዊ ማሕበራትን ብዛዕባ ኩነታት ሰደተኛታት ኤርትራውያን ብሓፈሻ፣ ኣውራ ድማ ኣብ ሱዳን፣ ኢትዮጵያ፣ የመን፣ እስራኤል ንዝርከቡን፣ ኣብ ሊቢያን ኢጣልያን ዚተሓየሩን ንምእላይ፣ ሰብኣዊ ሓገዛት ከገብረሎም ጉባኤ ምሕጽንትኡ ኣቕሪቡ። ከምኡውን ጎረባብቲ ሃገራት ጸረ ንግዲ ደቂ ሰባት ደው ንምባልን ዕዙዝ ተራ ንክጸወታን፣ ኣብ ህይወቶም ዓቢ ሓደጋ ከጋጥምም ስለ ዝኸለል፣ ካብ ዲክታቶርያዊ ስርዓት ዝሃደሙ ዑቕባ ንዝሓተቱ ኤርትራውያን ሰደተኛታት ናብ'ቲ ስርዓት ክይመልስዎም ኣትሪፍ የማሕጽን። ጉባኤ፣ ሱዳንን ኢትዮጵያን ንነዊሕ ዓመታት ንኤርትራውያን ሰደተኛታት ብምዕቋብም ፍሉይ ምስጋና የቅርብ።

ኣህጉራዊት መርማሪት ኮምሽን፣ ኣብ ልዕሊ ህዝብና ብህግደፍ ዝፍጸም ዘሎ ግህሰት ሰብኣዊ መሰላት ኤርትራዊያን ብዝምልከት ዝገበረቶ ጸዕርታት ብምምጻስ፣ እዚ ዝተጀመረ ኣገዳሲ ስጉምትታታ ድማ ክቕጽልን፣ ነቶም እዚ ገበናት ኣብ ልዕሊ ህዝብና ዝፈጸሙ ኣባላት'ቲ ስርዓት ከኣ ኣብ ቅድሚታ ቤት ፍርዲ ዓለም ኣብ ሄግ ንክቕርቡ፣ መርማሪት ኮሚሽን ጸዕርታት ክትቕጽሎ ጉባኤ ተማሕጺኑ።

ኣብ መደምደምታ፣ ህዝብን መንግስትን ኢትዮጵያ፣ ኣባላት ጌይ ጉባኤና ናብ ቦታ ጉባኤ ንምብጻሕ ብዝገበሩልና ምትሕብባር፣ ጉባኤና ዕዙዝ ምስጋና ኣቕሪቡ። ቀጺሉ፣ ፖለቲካዊ ፕሮግራምን ሕገ ህገጻ ኣጽዲቑን፣ ኣገደስቲ ውሳኔታት ኣማሓላሊፉ። ብዲሞክራሲያዊ ኣገባብ ድማ ናይ መጻኢ መድረኽ ዕማም እትሰከም ሓዳስ መሪሕነት መሪጹ።

ዓወት ንዲሞክራሲያዊ ቃልስና !!  
ውድቀት ንዲክታቶርያዊ ስርዓት !!  
ዝኸርን ሞጎስን ንሰውኣትና !!